



රුහුණ විශ්වවිද්‍යාලය
 ගුණානා පාලකාය
 UNIVERSITY OF RUHUNA

මගේ අංකය
 எனது எண்
 My No. }
 உங்களுது எண்
 Your No. }

උපකුලපති කාර්යාලය

துணைவேந்தர் அலுவலகம்

OFFICE OF THE VICE-CHANCELLOR

වැල්ලම්පිටි, මාතර 81000 ශ්‍රී ලංකාව

வெல்லம்பட்டி

மாத்ரறை 81000 இலங்கை

WELLAMADAMA, MATARA 81000 SRI LANKA

2020.05.23

දයාබර සිසු දරුවනි, දෙමාපියනි

විශ්වවිද්‍යාලය නැවත ආරම්භ කිරීම

ඔබ සැම දන්නා පරිදි කොවිඩ් 19 ව්‍යාප්ත වී බරපතල තත්ත්වයක් රට තුළ උද්ගතවීම වළක්වා ගනු පිණිස 2020.03.13 දින සිට ශ්‍රී ලංකාවේ සියලුම අධ්‍යාපන ආයතන වසාදැමීමට රජයට සිදුවිය. ඇදිරිනීතිය පැනවීම නිසා පසුගිය මාස තුනක කාලය ඉතා දුෂ්කර කාල සීමාවක් වූ බව ඔබ අප සැවොම දන්නා කරුණකි. රාජ්‍ය සේවකයින්, පෞද්ගලික අංශයේ සේවකයින්, ව්‍යාපාරිකයින් ඇතුළු සියල්ලෝම මේ නිසා දැඩි ලෙස පීඩා වින්දහ. රටක් ලෙස අපේ රටේ මිනිසුන්ගේ ආරක්ෂාව වෙනුවෙන් ශ්‍රී ලංකාවට විශාල මිලක් ගෙවීමට සිදුවිය. ලෝකයේ වෙනත් කිසිම අඩු මැදි ආදායම් රටක් නොකළ ආකාරයට දුප්පත් පොහොසත් හේදයකින් තොරව අවදානම් කණ්ඩායම්වල සැමට ආහාර, බෙහෙත් සමග නොමිලේ නිරෝධායන පහසුකම් සැපයීමෙන් සුවිශේෂී මෙහෙවරක් තම රටවැසියන් වෙනුවෙන් ඉටු කිරීමට ශ්‍රී ලංකාව සමත් විය. එමෙන්ම මේ සියලු ක්‍රමවේද මගින් පාසල් දරුවන්, විශ්වවිද්‍යාල සිසුන් ඇතුළු බහුතර පුරවැසියන් මරණයෙන් ගලවාගැනීම සම්බන්ධයෙන්ද මෙතෙක් සාර්ථක ප්‍රතිඵල අත් කර ගෙන ඇත.

කොවිඩ් 19 නැවත ඉස්මතු නොවන ආකාරයට අධ්‍යාපනය ඇතුළුව රට යථා තත්ත්වයට පත් කර ගැනීමට ශ්‍රී ලංකාව දැඩි උත්සාහයක් ගනිමින් සිටී. රුහුණ විශ්වවිද්‍යාලයද විශ්වවිද්‍යාල ප්‍රතිපාදන කොමිෂන් සභාවේ සහ සෞඛ්‍ය අමාත්‍යාංශයේ අනුමැතිය ඇතිව විශ්වවිද්‍යාලීය අධ්‍යයන කටයුතු නැවත ආරම්භ කිරීමට සැලසුම් කරමින් සිටියි. කොවිඩ් 19 ලෝකයෙන් සම්පූර්ණයෙන් ඉවත්වී යන තුරු හෝ ඊට එරෙහිව එන්නතක් නිපදවන තුරු අපගේ ජීවන රටාවන් කොවිඩ් 19 ට පෙර පැවති තත්ත්වයට පත් නොවනු ඇත.

නැවත විශ්වවිද්‍යාල වැඩ කටයුතු ආරම්භ කරන විට ඔබට පිරිසිදු පරිසරයක් සැපයීම වෙනුවෙන් සහ පිරිසිදුව සිටීමේ පහසුකම් සැපයීම වෙනුවෙන් විශාල ආයෝජනයක් රුහුණ විශ්වවිද්‍යාල පරිපාලනය විසින් මේ වන විට සිදු කරනු ලැබ තිබේ. කෙසේ නමුත් සියලුම සිසුන් ගෙන්වා සාමාන්‍ය පරිදි අධ්‍යයන කටයුතු ආරම්භ කිරීමට විශ්වවිද්‍යාලය අදහස් නොකරයි. සිසුන් කණ්ඩායම් වශයෙන් ගෙන්වා අවශ්‍යතාව අනුව විභාග සහ අනෙකුත් අත්‍යවශ්‍ය අධ්‍යයන කටයුතු පැවැත්වීමට කටයුතු සංවිධානය කරමින් සිටියි. ඔබ සැම දන්නා පරිදි විශාල ලෙස ජනයා එක් රැස් නොවීම කොවිඩ් 19 ව්‍යාප්තිය පාලනය කිරීමට ඉතා වැදගත් වේ. එබැවින් රුහුණ විශ්වවිද්‍යාල පරිශ්‍රය තුළ අවසන් වසර සිසුන්ගේ අධ්‍යයන සහ විභාග කටයුතු පවත්වා එකවර සිසුන් 2000 පමණ විශ්වවිද්‍යාලයෙන් ඉවත් කිරීමට සූදානම් කර ඇත. එමගින් විශ්වවිද්‍යාලය තුළ එකවර සිටින ශිෂ්‍ය ජනගහනය අඩුකරගැනීමට හැකියාව ලැබේ.

විශ්වවිද්‍යාල ප්‍රතිපාදන කොමිෂන් සභාව සහ සෞඛ්‍ය අමාත්‍යාංශය සමග නිරන්තර සම්බන්ධීකරණයෙන් ලබා ගනු ලබන උපදෙස්වලට අනුව අධ්‍යයන සහ විභාග කටයුතු පැවැත්වෙන ආකාරය සහ දින පිළිබඳව LMS මගින් ඔබට නිරතුරුව දැනුම් දෙනු ලැබේ.

මා ඔබගෙන් කාරුණිකව ඉල්ලා සිටින්නේ වගකීමක් සහිත උපාධි අපේක්ෂකයින් ලෙස කෝවිඩ් 19 සඳහා පනවා ඇති නීති රීති සහ රෙගුලාසිවලට අනුව හැසිරී මෙම වැඩපිළිවෙළ සාර්ථක කර ගැනීමට සහයෝගය දෙන ලෙසයි. පසුගිය මාස නමය තුළ රුහුණ විශ්වවිද්‍යාලයේ උපාධි අපේක්ෂකයින් ලෙස ඔබගේ හැසිරීම පිළිබඳව මම බෙහෙවින් සතුටු වන අතර මෙම දුෂ්කර කාල සීමාව තුළ ඔබ ඉතා වගකීමෙන් ක්‍රියාකරනු ඇතැයි අපේක්ෂා කරමි.

ඔබගේ පීඨාධිපති සහ අධ්‍යයන කාර්යමණ්ඩලය ලබා දෙන උපදෙස් අනුව ක්‍රියාකිරීමෙන් නිරෝධායනයට ලක් නොවී හෝ නීතිමය ගැටලුවලට මැදි නොවී මෙම වැඩසටහන සාර්ථක ලෙස නිම කර ගැනීමට ඔබට හැකියාව ලැබෙනු ඇත.

ඔබගේ ඉදිරි අනාගතය සාර්ථක කරගැනීමට හැකිවේවායි මම ඔබට සුභ පතමි.

ජ්‍යෙෂ්ඨ මහාචාර්ය සුජීව අමරසේන
උපකුලපති
රුහුණ විශ්වවිද්‍යාලය